

ရှိခိုးခြင်း၏ တည်ရာ..



အရှင်ဇောတိ

ဒေါနအရှင် (သထုံဘုန်းပါ)၏ အမှာ စာ

စာရေးသူ အရှင်ဇောတိ(နံသာနီ)နှင့် ထိုင်းနိုင်ငံ
မဲဆောက်မြို့ကျောင်းကြီးတွင် အမှတ်မထင် တွေ့ဆုံရာမှ စာအကြောင်း
ပေအကြောင်းများ ပြောကြရင်း စာပေလောကထဲကို ဝင်ရောက်ရန်
ကြိုးစားနေသော ရဟန်းငယ်လေးဖြစ်ကြောင်း သိရှိလိုက်ရသဖြင့် ဝါသ
နာတူဖြစ်ဖြစ်တဲ့ အတွက် စာရေးသူလည်း တက်နိုင်သည့်ဘက်က ကူ
ညီပေးရန် ကတိပြုလိုက်ပါသည် ...။

စာပေဝါသနာထုံသူ အရှင်ဇောတိ(နံသာနီ) ကိုယ်တော်ငယ်လေးလ
ည်း စာပေလောကထဲ ဝင်ရောက်ရန် လမ်းစရရှိသည် နှင့်တစ်ပြိုင်နက်
မိမိစိတ်ကြိုက် ရေးသားထားသော စာမူများကို ပြန်လည်စုဆောင်းခြင်း၊
စာစီစာရိုက်ခြင်းများကို ရက်ပိုင်းအတွင်း ပြီးစီးအောင် ကြိုးစား အားထု
တ်ခဲ့ရာ အချိန်ရမှုလည်း နည်းပါးသည့်အတွက် စာအုပ်လေးလည်း အန
ည်းငယ် ပါးပါသည် ။

သို့သော် "ရှိခိုးခြင်း၏ တည်ရာ"ဆိုသည့်အတိုင်း ရှိခိုးထိုက်သည့် တ
ည်ရာအကြောင်းများကို ကျစ်လျစ်သိပ်သည်းစွာ တင်ပြထားသည် ကို
တွေ့ရပါသည် ...။

"ရှိခိုးခြင်း၏ တည်ရာ"အမည်ရှိ ဤစာအုပ်ငယ်လေးသည် ဖတ်ရှုသူ
စာဖတ် ပရိသတ်များ အတွက် အကျိုး တစ်စုံတစ်ရာ ပေးစွမ်းနိုင်လိမ့်မ

ညီဟု မျှော်လင့်မိပါကြောင်း ...

(ဒေါ်နအရှင်) သထုံဘုန်းပါ

စာရေးသူ၏ အမှာ စာ

ဆရာကြီးမြသန်းတင့်က စာရေးဆရာဖြစ်ဖို့ အတွက် အစဦးဆုံး ခြေလှမ်းဟာ စာရေးချင်တဲ့ စိတ်ကလေး ရှိနေခြင်းပါတဲ့ ။ စာရေးချင်တဲ့ စိတ်ကရော ဘယ်ကစပြီးဖြစ်သလဲလို့ မေးစရာရှိတယ်...။ ကိုယ့်ပတ်ဝန်းကျင်နဲ့ ကိုယ်မြင်တွေ့ခဲ့ရတဲ့ အတွေ့အကြုံ အကောင်းအဆိုးလေးတွေကို စာရွက်ပေါ်မှာ ချပြီး ရေးချင်တဲ့ စိတ်ကလေး အရင်ဆုံးဖြစ်လာတယ်။ တဖန် ... ကိုယ့်ရဲ့ စာလေးတွေကို တစ်ပါးသူအားပေးပြီး ဖတ်စေချင်လာတယ် ...။ ကောင်းတာလေးတွေကို အတုယူစေချင်ပြီး မကောင်းတာတွေကို ရှောင်စေချင်တာဟာ စာရေးခြင်းရဲ့ အစ (သို့) စာရေးဆရာတစ်ယောက်ရဲ့ ဘဝအစလို့ ထင်မိပါ တယ် ...။

ကျွန်တော်လည်း ငယ်စဉ်ကတည်းက စာရေး/ဖတ်ခြင်းကို ဝါသနာထုံပြီး ဖတ်ခဲ့ဖူးတဲ့ စာအုပ်တွေထဲကမှ ကောင်းနိုးရာရာလေးတွေ စုဆောင်းထားတာ များ စွာရှိပါတယ် ... ထုတ်နုတ် ရေးမှတ်ခဲ့တဲ့ မှတ်စုအတိုအထွာ သိကောင်းစရာလေးတွေကို မိမိတစ်ယောက်တည်း ဖတ်မည့်အစား စာဖတ်သူတို့ ရှေ့ကို ချပြချင်လာတယ်။ ကိုယ်သိသလို သူတစ်ပါးတွေကိုလည်း သိစေချင်တယ် ...။ ကိုယ်နားလည်သလို သူတစ်ပါးတွေကိုလည်း ကျင့်သုံးစေချင်လာ တယ် ...။

ဖယောင်းတိုင်မီးဟာ တစ်တိုင်ထဲထွန်းလျှင် တစ်တိုင်၏ အလင်းရောင်သာ ရနိုင်သလို ဆယ်တိုင်ထွန်းရင် ဆယ်တိုင်အလင်းကြောင့်

ပိုပြီး တောက်ပနိုင်ပါတယ်..။ ယခုလည်း ကိုယ်သိတဲ့ အသိနဲ့ သုတတို့ကို စာပေချစ်သူ စာဖတ်ပရိတ်သတ်များ ထံသို့ ပေးချင်တာက တစ်ကြောင်း ၊ ဗုဒ္ဓဘာသာ နေမင်းပမာ တင့်တယ်စွာ ထွန်းလင်းစေချင်တာက တစ်ကြောင်း၊ သီတဂူ ဆရာတော်ကြီးတို့လို အသက်အရွယ်မှ မထောက် တရားဟော တရားပြ ပရဟိတစသော သာသနာ့တာဝန်တို့ ကို အားသွန် ခွန်စိုက် ထမ်းရွက်နေချိန်မှာ ကျွန်တော်လည်း တစ်ဖက်တစ်လမ်းက နေ နိုင်ရာတာဝန် ထမ်းမယ်ဆိုတဲ့ ရည်ရွယ်ချက်နဲ့ ဒီစာအုပ်လေးကို ရေးဖြစ်တာပါ။ ။

စာရေးမယ်ဆိုတော့ ဘာကိုအရင် စပြီးရေးရလျှင် ကောင်းမလဲလို့ စဉ်းစားကြည့်တယ်။ စာရေးခြင်းရဲ့ အစလည်း ဖြစ်တော့ လောကမှာ အတုမရှိ အမြတ်ဆုံးဖြစ်တဲ့ ရတနာသုံးပါးရဲ့ အကြောင်းကိုရေးမယ်ဆိုတဲ့ အတွေးနဲ့ "ရှိခိုးခြင်း၏ တည်ရာ ..." ဆိုတဲ့ ဤစာအုပ်လေးကို ရေးသား ဖြစ်တာပါ ...။

စာအုပ်လေး ဖြစ်မြောက်အောင် တိုက်တွန်းကူညီ အားပေးသော ကော့ကရိတ်မြို့ သတိပဋ္ဌာန်ကျောင်းသစ် ဆရာတော်အရှင်ပါကဋ-သထုံ (သထုံဘုန်းပါ)၏ အားပေးတိုက်တွန်း ကူညီပေးခဲ့မှုကြောင့် ယခုလို စာအုပ်တစ်အုပ် ဖြစ်မြောက်လာတာပါ။ အဲဒီအတွက် ဆရာတော်အား ဤစာအုပ်လေးဖြင့် ရှိခိုးကန်တော့လိုက်ပါတယ် ဆရာတော်ဘုရား ...။

အရှင်ဇောတိ (နံသာနီ)

ထိုင်းနိုင်ငံ၊ မဲဆောက်မြို့ ကျောင်းကြီးကျောင်း

Ph- 0875270506
